

அவ்ல்திரேலியா

மகள் மீது வல்லுறுவு கொண்டு 4 பிள்ளைகளுக்கு தந்தையானவருக்கு 22 ஆண்டு சிறை

ஆஸ்திரேலியாவின் விக்டோரியா மாநிலத்தை சேர்ந்த தந்தையொருவர் தனது மகள் மீது பாலியல் வல்லுறுவு புரிந்து அதன் மூலம் நான்கு குழந்தைகளை பெற்றுக்கொள்ள காரணமான தந்தை ஒருவருக்கு 22 ஆண்டுகால சிறைத் தண்டனை விதிக்கப்பட்டுள்ளது.

1977ம் ஆண்டு 12 வயதில் தன் மகள் பருவமடைந்ததில் இருந்து அவளிடம் தவறாக நடந்து கொண்ட இவர், அது முதல் அவளை தனது கட்டுப்பாட்டிற்குள் வைத்திருந்து 30 ஆண்டுகளாக தவறான உறவு வைத்துக்கொண்டிருந்துள்ளார். இதனால் அந்த பெண்ணுக்கு 4 குழந்தைகள் பிறந்துள்ளன. அவளிடம் இருந்து 2005ம் ஆண்டு தப்பித்து வந்த அந்த பெண், சமூக சேவையாளர்கள் மூலம் நீதிமன்றில் தந்தை மீது வழக்கு தொடர்ந்தார். 66 வயதான அவருக்கு நீதிமன்றம் கடந்த வாரம் குற்றச்சாட்டு நிரூபிக்கப்பட்ட நிலையில் 22 ஆண்டுகளும் ஐந்து மாதங்களும் சிறைத் தண்டனை விதித்தது.

பிரித்தானியா

வரிசையில் நிற்கத் தெரியாதவர்களுக்கு குடியரிமை இல்லை

பிரித்தானியாவில் நிரந்தரமாக குடியேற விரும்பும் வெளி நாட்டவர்கள் முதலில் வரிசையில் நிற்க கற்றுக் கொள்ள வேண்டியது அவசியம் என பிரித்தானிய அரசு வலியுறுத்தியுள்ளது. இதுகுறித்த அம்சங்களை குடியரிமை தேர்வில் சேர்க்க அந்நாட்டு அரசு முடிவு செய்துள்ளது.

பிரித்தானியாவில் நிரந்தரமாக தங்குவதற்கு திட்டமிட்டுள்ள எவர்கள் அந்நாட்டு பழக்கவழக்கங்களை தெரிந்து கொள்ள வேண்டியது மிகவும் அவசியம். குறிப்பாக, எந்த ஒரு சேவையைப் பெறுவதாக இருந்தாலும் முதலில் வரிசையில் நிற்க கற்றுக்கொள்ள வேண்டும். உணவகமாக இருந்தாலும், பேருந்தில் ஏறுவதாக இருந்தாலும் தமது நாட்டைப் போல முண்டியடித்துக் கொண்டு ஓடக்கூடாது. முன்னுரிமை அடிப்படையில் வரிசையாக செல்ல கற்றுக்கொள்ள வேண்டும் என பிரித்தானிய அரசு வலியுறுத்தியுள்ளது.



நிரந்தர குடியரிமை கோரி விண்ணப்பிக்கும் வெளிநாட்டவர்களுக்கு அந்நாட்டு அரசு குடியரிமை தேர்வை நடத்தி வருகிறது. இந்த முறை முன்னாள் உந்துறை செயலாளர் டேவிட் பிளங்கெட் என்பவரால் நடைமுறைப்படுத்தப்பட்டது. பிரித்தானியா வாழ்க்கை முறை, அரசியல், பொப் இசை என பல அம்சங்கள் இதில் இடம்பெறும். இந்ததேர்வில், எந்த ஒரு சேவையைப் பெறுவதற்கும் வரிசையில் நின்று செல்வது தொடர்பான கேள்விகளும் இனி சேர்க்கப்படும் என பிரித்தானிய அரசு அறிவித்துள்ளது. இந்த தேர்வு நாடு முழுவதும் 90 மையங்களில் 45 நிமிடங்கள் நடைபெறுகிறது.

வெளிநாட்டவர்களில் பெரும்பாலானவர்களுக்கு ஒழுக்கத்துக்கு முக்கியத்துவம் கொடுப்பதில்லை. இங்கு வந்து குடியேறிய பிறகும், அவர்கள் தங்கள் நாட்டு வழக்கப்படி எந்த ஒரு சேவையைப் பெறுவதற்கும் பொறுமை இல்லாமல் அடா வழத்தனமாக நடந்து கொள்கின்றனர். இதனால் தேவையற்ற உணர்ச்சிக் கொந்தளிப்பும், காத்திருப்பவர்களுக்கு மன உளைச்சலும் ஏற்படுகிறது. இதைக் குறைப்பதற்காகவே இந்த நடவடிக்கை என ஒரு முன்னணி பத்திரிகை செய்தி வெளியிட்டுள்ளது. எந்த ஒரு சேவையைப் பெறுவதற்கும் வரிசையில் நின்று செல்ல வேண்டும் என்பது சின்ன விடயமாக தோன்றலாம். ஆனால், அதுதான் ஒழுக்கத்தின் அடிப்படை. இதை ஒவ்வொருவரும் தாங்களாகவே உணர வேண்டும். இதன்மூலம் மற்றவர்களின் உணர்வுகளுக்கு மதிப்பளிக்கப்படும் என பிரித்தானியா குடியேற்றத் துறை அமைச்சர் பில் ஊலஸ் கூறியுள்ளார்.

யங்களாதேஷ்

411 பேருக்குத் தூக்குதண்டனை நிறைவேற்றம்

பாகிஸ்தானிடம் இருந்து 1971ம் ஆண்டு பங்களாதேஷ் சுதந்திரம் பெற்ற நாளில் இருந்து இதுவரை பல்வேறு குற்றங்களுக்காக அங்கு 411 பேருக்கு மரண தண்டனை நிறைவேற்றப்பட்டுள்ளது. பல்வேறு குற்றங்களுக்காக 1000 பேருக்கு மேல் மரண தண்டனை விதிக்கப்பட்டுள்ளபோதும், இதுவரை 411 பேருக்கு தண்டனை நிறைவேற்றப்பட்டதாக தெரிவிக்கப்பட்டுள்ளது.

பங்களாதேஷ்குச் சுதந்திரம் பெற்றுத் தந்த ஷேக்முஜிபுர் ரஹ்மானை கொலை செய்த குற்றச்சாட்டில் கடந்த மாதம் முன்னாள் இராணுவ அதிகாரிகள் 5 பேர் தூக்கிலிடப்பட்டனர். இந்தத் தகவலை பங்களாதேஷ் சிறைத்துறையின் தலைமை துணை அதிகாரி கோலம் ஹைதர் தெரிவித்துள்ளார். இவர்கள் தவிர, 36 பெண்களுக்கு மரண தண்டனை நிறைவேற்றப்பட்டுள்ளது. ஆனால் அவர்கள் தூக்கிலிடப்படவில்லை. வேறு விதங்களில் தண்டனை நிறைவேற்றப்பட்டதாக சிறைச்சாலை வட்டாரங்கள் தெரிவித்தன.

இதுஇவ்வாறிருக்க, வங்களாதேசத்தின் முன்னாள் ஜனாதிபதி ஷேக்முஜிபுர் ரஹ்மான் பெயரில் உள்ள அனைத்து கட்டடங்களுக்கும் புதிய பெயர்கள் சூட்டுவது என்று அந்த நாட்டு அரசாங்கம் முடிவு செய்து உள்ளது. இப்போதைய எதிர்க்கட்சி தலைவரான கலீதா ஜியாவின் கணவர் தான் ஷேக்முஜிபுர் ரஹ்மான். இவர் தான் வங்களாதேச தேசியவாத கட்சியை தொடங்கினார். இப்போது அந்த கட்சிக்கு கலீதா ஜியா தான் தலைவராக இருக்கிறார். இராணுவத் தளபதியாக இருந்த ரகுமான் அரசியல்வாதியாக மாறினார். டாக்கா விமான நிலையத்துக்கு ரகுமான் பெயர்தான் சூட்டப்பட்டு இருந்தது. இதை அமைச்சரவை கூடி மாற்றுவது என்று முடிவு எடுத்தது. அதன்படி அவர் பெயருக்கு புதிதாக ஆன் மிக பெரியவர் ஹசரத் ஷாஜாலால் பெயர் சூட்டப்பட்டது. சட்டத்துக்கு புறம்பாக ஆட்சியை பிடித்த சர்வாதிகாரி ஷேக்முஜிபுர் ரஹ்மான் பெயரில் எந்த கட்டடங்களும் இருக்கக் கூடாது என்று பிரதமர் ஷேக் ஹசீனா தெரிவித்தார். இதற்கு வங்களாதேச தேசியவாத கட்சி கடும் எதிர்ப்பு தெரிவித்துள்ளது.

பிரேசில்

7 வயது சிறுமி சம்பா நடனம் ஆட நீதிமன்றம் அனுமதி

பிரேசில் நாட்டின் பாரம்பரிய விழாவான ரியோ கனியாட்ட நிகழ்ச்சியில் 7 வயதேயான ஜூலியா லிரா என்ற சிறுமி கவர்ச்சி மிகு சம்பா நடனம் ஆட பிரேசில் நாட்டு நீதிமன்றம் அனுமதி அளித்தது. பிரேசில் நாட்டின் பாரம்பரிய கவர்ச்சிகரமான நடனம் சம்பா. பல மணி நேரம் கூட தொடர்ந்து இந்த நடனத்தை பெண்கள் ஆடுவர். ரியோ கனியாட்ட நிகழ்ச்சியில்



சிறப்பாக நடனம் ஆடும் பெண்ணைத் தேர்வு செய்து அவருக்கு சம்பா ராணி என்ற பட்டம் சூட்டப்படும். இந்த ஆண்டு நிகழ்ச்சியில் 7 வயதேயான ஜூலியாவும் ஆட முடிவு செய்தார். ஆனால் இதற்கு சிறுவர் உரிமை அமைப்பு ஒன்று எதிர்ப்பு தெரிவித்து வழக்குத் தொடர்ந்தது. சம்பா நடனம் ஆடும் அளவுக்கு இந்த சிறுமிக்கு வயது போதாது. மேலும் தொடர்ந்து பல மணி நேரம் ஆடினால் அவரது உடல் நலம் பாதிக்கப்படும். எனவே இதை அனுமதிக்கக் கூடாது என்று அந்த அமைப்பு கோரியது. இதை விசாரித்த நீதிபதி, அந்தக் கோரிக்கையை நிராகரித்தார். சிறுமி ஜூலியா தாராளமாக சம்பா நடனம் ஆடலாம் என்று அறிவித்தார். இதுகுறித்து ஜூலியாவின் தந்தை மார்கோ லிரா கூறுகையில், எனது மகளின் உடல் நலம் குறித்து தேவையில்லாமல் மிகைப்படுத்திப் பேசுகிறார்கள். அவள் ஒரு முழுமையான நடனக்காரி. அதில் எங்களுக்குச் சந்தேகம் இல்லை என்றார். அவரது கருத்துப் போலவே கடந்த ஞாயிறன்று நடந்த கனியாட்ட நிகழ்வில் பெரும் பாராட்டைப் பெற்றார் ஜூலியா லிரா.

நியூசிலாந்து

மனிதர்களை விட அதிகமாக மாடுகள்

உலகின் பால் மா தேவையின் பெரும் பங்கை பூர்த்தி செய்யும் நடான நியூசிலாந்தில் மனிதர்களை விட மாடுகளின் எண்ணிக்கை அதிகம் எனக் கணிப்பிடப்பட்டுள்ளது. 2009ம் ஆண்டு யூன் மாதம் எடுத்த கணக்கெடுப்பில் 58 இலட்சம் பசுமாடுகள் இருப்பது தெரியவந்துள்ளது. தற்போது அந்த நாட்டு மொத்த மக்கள் தொகை 43 இலட்சம் என்று கண்டறியப்பட்டுள்ளது. மாடுகளின் எண்ணிக்கை அதிகரித்து



இருப்பதற்கு மாட்டு பண்ணைகள் இலாபகரமாக இயங்குவது தான் காரணம் என்று கூறப்படுகின்றது. பால் சார்ந்த ஏராளமான பொருட்கள் உலகெங்கும் ஏற்றுமதி செய்யப்படுவதால் அது இலாபகரமாக இயங்குகின்றது. அதனால் ஆடு முதலிய மிருகங்களை வளர்த்தவர்கள் அதை கைவிட்டு விட்டு மாடு வளர்க்க தொடங்கி உள்ளமையாலும் இந்த அதிகரிப்பு ஏற்பட்டுள்ளதாக கூறப்படுகின்றது.

அமெரிக்கா

பாகிஸ்தான் நிலைமை கவலை அளிப்பதாக தெரிவிப்பு

பாகிஸ்தான் நிலைமை கவலை அளிக்கிறது என்று அமெரிக்க துணை ஜனாதிபதி ஜோ பிடேன் தெரிவித்துள்ளார். ஜோ பிடேன் அமெரிக்க தொலைக்காட்சி ஒன்றுக்கு அளித்த பேட்டியில் கூறி இருப்பதாவது,

எங்களின் கவலை எல்லாம் ஆப்கானிஸ்தானை பற்றியோ அல்லது சிராக்கை பற்றியோ அல்ல. பாகிஸ்தானை குறித்து தான். அந்த நாட்டு மக்களில் ஒரு பகுதியினர் தீவிரவாதத்துக்கு ஆதரவாளர்களாகவும், தீவிரவாதிகளாகவும் இருக்கிறார்கள். அங்கு ஜனநாயகம் என்பது பெயரளவுக்கு தான் இருக்கிறது. அது ஒரு அணுசக்கி நாடு ஆகும். அதன் அணுசக்கி ஆயுதங்களை எந்த நேரத்தில் வேண்டுமானாலும் பயன்படுத்த முடியும்.

சுரானின் அணுஆயுத திட்டம், கவலை அளிக்கக்கூடியது. சுரான் இந்த திட்டத்தில் வெற்றி பெற்றால், இதை பாத்து விட்டு, சவுதி அரேபியா, எகிப்து, துருக்கி ஆகிய நாடுகளுக்கும் அணு ஆயுத ஆசை ஏற்படலாம். இவை உலக அமைதிக்கு ஊறுவிளைவிக்கக்கூடியவை. அல்-ஹைடா அமெரிக்கா மீது தாக்குதல் நடத்தலாம் என்று உள்வாங்குகின்றது. தாக்குதல் நடத்தலாம். ஆனால் அது 2001ம் ஆண்டு செப்டம்பர் 11ம் திகதி நடத்தியது போன்ற பெரிய அளவிலான தாக்குதலாக இருக்காது என்பது என் கணிப்பு. இனிமேல் அது போன்ற தாக்குதல்களை நடத்துவதற்கான வாய்ப்புகள் அதிகம் இல்லை. எனவே அப்படி பெரிய அளவிலான தாக்குதலை அது நடத்தாது என்று நான் கருதுகிறேன். அது